

॥ ఓం నమో వేదాంగే ॥

20.05.2024 సోమవారం (305వ రోజు)

శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్ పరం బ్రహ్మ, తస్మై శ్రీగురవే నమః ॥

॥ శ్రీనివాస ప్రార్థనా ॥

పూరితాశేష కామాయ హరిణే హేమమాలినే ।
వారిజాతాది పూజ్యాయ శ్రీనివాసాయ తే నమః ॥

॥ అథ సంకల్పః ॥

శ్రీమదాదివరాహక్షేత్రే-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణేన పృథు రూప ధృతాభి వృద్ధాం
మిత్రాబ్జ కాంతి విధుతాంధకరాభిరామాం ।
ద్వీపాభిజన్మ శుక సూత రవాతిరమ్యాం
విశ్వంభరాం విశత భాగవతం విశాలాం ॥

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం - శ్రీమాన్ కె.వి.ఎస్.వి.జి.శేషాచార్యులు మరియు
బహుశ్రీ డా. పి.వి.ఎస్.ఎన్. మారుతి గార్లచే...

శ్రీమద్భాగవతం

అథ శ్రీమద్భాగవతే పారమహంస్యాం సంహితాయాం చతుర్థ స్కంధే చతుర్వింశో ధ్యాయః

మైత్రేయ ఉవాచ

విజితాశ్వో ధిరాజాః సీత్పుథుపుత్రః పృథుశ్రవాః

యవీయోభ్యో దదాత్కావ్యో భ్రాతృభ్యో భ్రాతృవత్సలః

॥ 4-24-1 ॥

హర్యక్షాయాదిశత్రాచీం ధూమ్రకేశాయ దక్షిణాం

ప్రతీచీం వృకసంజ్ఞాయ తుర్యాం ద్రవిణసే విభుః

॥ 4-24-2 ॥

అంతర్ధానగతిం శక్రాల్లబ్ధాంతర్ధానసంజ్ఞితః

అపత్యత్రయమాధత్త శిఖండిన్యాం సుసమ్మతం

॥ 4-24-3 ॥

పావకః పవమానశ్చ శుచిరిత్యగ్నయః పురా

వసిష్ఠశాపాదుత్పన్నాః పునర్యోగగతిం గతాః

॥ 4-24-4 ॥

అంతర్ధానో నభస్వత్యాం హవిర్ధానమవిందత

య ఇంద్రమశ్వహర్తారం విద్వానపి న జిఘ్నివాన్

॥ 4-24-5 ॥

రాజ్ఞాం వృత్తిం కరాదానదండశుల్కాదిదారుణాం

మన్యమానో దీర్ఘసత్రవ్యాజేన విససర్జ హ

॥ 4-24-6 ॥

తత్రాపి హంసం పురుషం పరమాత్మానమాత్మదృక్

యజస్తల్లోకతామాప కుశలేన సమాధినా

॥ 4-24-7 ॥

హవిర్ధానాద్ధవిర్ధానీ విదురాసూత షట్ సుతాన్

బర్హిషదం గయం శుక్లం కృష్ణం సత్యం జితవ్రతం

॥ 4-24-8 ॥

బర్హిషత్సుమహాభాగో హవిర్ధానిః ప్రజాపతిః

క్రియాకాండేషు నిష్ఠాతో యోగేషు చ కురూద్వహ

॥ 4-24-9 ॥

యస్యేదం దేవయజనమనుయజ్ఞం వితస్వతః

ప్రాచీనాగ్రైః కుశైరాసీదాస్తుతం వసుధాతలం

॥ 4-24-10 ॥

సాముద్రీం దేవదేవోక్తాముపయేమే శతద్రుతిం

యాం వీక్ష్వ చారుసర్వాంగీం కిశోరీం సుష్వలంకృతాం

పరిక్రమంతీముద్వాహే చకమేఽగ్నిః శుకీమివ

॥ 4-24-11 ॥

విబుధాసురగంధర్వమునిసిద్ధనరోరగాః

విజితాః సూర్యయా దిక్షు క్వణయంత్యైవ నూపురైః

॥ 4-24-12 ॥

ప్రాచీనబర్హిషః పుత్రాః శతద్రుత్యాం దశాభవన్

తుల్యనామవ్రతాః సర్వే ధర్మస్నాతాః ప్రచేతసః

॥ 4-24-13 ॥

పిత్రాఽఽదిష్టాః ప్రజాసర్గే తపసేఽర్ణవమావిశన్

దశవర్షసహస్రాణి తపసార్చంస్తపస్పతిం

॥ 4-24-14 ॥

యదుక్తం పథి దృష్టేన గిరిశేన ప్రసీదతా

తద్ధ్యాయంతో జపంతశ్చ పూజయంతశ్చ సంయతాః

॥ 4-24-15 ॥

విదుర ఉవాచ

ప్రచేతసాం గిరిత్రేణ యథాఽఽసీత్పథి సంగమః

యదుతాహ హరః ప్రీతస్తన్నో బ్రహ్మాన్ వదార్థవత్

॥ 4-24-16 ॥

సంగమః ఖలు విప్రర్షే శివేనేహ శరీరిణాం

దుర్లభో మునయో దధ్యురసంగాద్యమభీష్పితం

॥ 4-24-17 ॥

ఆత్మారామోఽపి యస్త్వస్య లోకకల్పస్య రాధసే

శక్త్యా యుక్తో విచరతి ఘోరయా భగవాన్ భవః

॥ 4-24-18 ॥

మైత్రేయ ఉవాచ

ప్రచేతసః పితుర్వాక్యం శిరసాఽఽదాయ సాధవః

దిశం ప్రతీచీం ప్రయయుస్తపస్యాదృతచేతసః || 4-24-19 ||

సముద్రముప విస్తీర్ణమపశ్యన్ సుమహత్సరః
మహాన్మన ఇవ స్వచ్ఛం ప్రసన్నసలిలాశయం || 4-24-20 ||

నీలరక్తోత్పలాంభోజకహ్లారేందీవరాకరం
హంససారసచక్రాహ్వకారండవనికూజితం || 4-24-21 ||

మత్తభ్రమరసౌస్వర్యహృష్టరోమలతాంఘ్రిపం
పద్మకోశరణో దిక్షు విక్షిపత్పవనోత్సవం || 4-24-22 ||

తత్ర గాంధర్వమాకర్ణ్య దివ్యమార్గమనోహరం
విసిస్మ్యా రాజపుత్రాస్తే మృదంగపణవాద్యను || 4-24-23 ||

తర్హేవ సరసస్తస్మాన్నిష్కామంతం సహానుగం
ఉపగీయమానమమరప్రవరం విబుధానుగైః || 4-24-24 ||

తప్తహేమనికాయాభం శితికంఠం త్రిలోచనం
ప్రసాదసుముఖం వీక్ష్వ ప్రణేముర్జాతకౌతుకాః || 4-24-25 ||

స తాన్ ప్రపన్నార్తిహరో భగవాన్ ధర్మవత్సలః
ధర్మజ్ఞాన్ శీలసంపన్నాన్ ప్రీతః ప్రీతానువాచ హ || 4-24-26 ||

రుద్ర ఉవాచ

యూయం వేదిషదః పుత్రా విదితం వశ్చిక్రీర్షితం
అనుగ్రహాయ భద్రం వ ఏవం మే దర్శనం కృతం || 4-24-27 ||

యః పరం రంహసః సాక్షాత్త్రిగుణాజ్జీవసంజ్ఞితాత్
భగవంతం వాసుదేవం ప్రపన్నః స ప్రియో హి మే || 4-24-28 ||

స్వధర్మనిష్ఠః శతజన్మభిః పుమాన్
విరించతామేతి తతః పరం హి మాం

అవ్యాకృతం భాగవతోఽథ వైష్ణవం

పదం యథాహం విబుధాః కలాత్యయే

॥ 4-24-29 ॥

అథ భాగవతా యూయం ప్రియాః స్థ భగవాన్ యథా

న మద్భాగవతానాం చ ప్రేయానన్యోఽస్తి కర్ణిచిత్

॥ 4-24-30 ॥

ఇదం వివిక్తం జప్తవ్యం పవిత్రం మంగలం పరం

నిఃశ్రేయసకరం చాపి శ్రూయతాం తద్వదామి వః

॥ 4-24-31 ॥

మైత్రేయ ఉవాచ

ఇత్యనుక్రోశహృదయో భగవానాహ తాంభివః

బద్ధాంజలీన్ రాజపుత్రాన్ నారాయణపరో వచః

॥ 4-24-32 ॥

రుద్ర ఉవాచ

జితం త ఆత్మవిద్ధుర్యస్వస్తయే స్వస్తిరస్తు మే

భవతా రాధసా రాధం సర్వస్మా ఆత్మనే నమః

॥ 4-24-33 ॥

నమః పంకజనాభాయ భూతసూక్ష్మేంద్రియాత్మనే

వాసుదేవాయ శాంతాయ కూటస్థాయ స్వరోచిషే

॥ 4-24-34 ॥

సంకర్షణాయ సూక్ష్మాయ దురంతాయాంతకాయ చ

నమో విశ్వప్రబోధాయ ప్రద్యుమ్నాయాంతరాత్మనే

॥ 4-24-35 ॥

నమో నమోఽనిరుద్ధాయ హృషీకేశేంద్రియాత్మనే

నమః పరమహంసాయ పూర్ణాయ నిభృతాత్మనే

॥ 4-24-36 ॥

స్వర్గాపవర్గద్వారాయ నిత్యం శుచిషదే నమః

నమో హిరణ్యవీర్యాయ చాతుర్హోత్రాయ తంతవే

॥ 4-24-37 ॥

నమ ఊర్జ ఇషే త్రయ్యాః పతయే యజ్జరేతసే

తృప్తిదాయ చ జీవానాం నమః సర్వరసాత్మనే

॥ 4-24-38 ॥

సర్వసత్త్వాత్మదేహాయ విశేషాయ స్థవీయసే

నమస్తైలోక్యపాలాయ సహ ఓణో బలాయ చ

॥ 4-24-39 ॥

అర్థలింగాయ నభసే నమోఽస్తర్భహిరాత్మనే

నమః పుణ్యాయ లోకాయ అముష్టై భూరివర్చసే

॥ 4-24-40 ॥

ప్రవృత్తాయ నివృత్తాయ పితృదేవాయ కర్మణే

నమోఽధర్మవిపాకాయ మృత్యవే దుఃఖదాయ చ

॥ 4-24-41 ॥

నమస్త ఆశిషోమీశ మనవే కారణాత్మనే

నమో ధర్మాయ బృహతే కృష్ణాయాకుంఠమేధసే

పురుషాయ పురాణాయ సాంఖ్యయోగేశ్వరాయ చ

॥ 4-24-42 ॥

శక్తిత్రయసమేతాయ మీఢుషేఽహంకృతాత్మనే

చేత ఆకూతిరూపాయ నమో వాచో విభూతయే

॥ 4-24-43 ॥

దర్శనం నో దిదృక్షాణాం దేహి భాగవతార్చితం

రూపం ప్రియతమం స్వానాం సర్వేంద్రియగుణాంజనం

॥ 4-24-44 ॥

స్నిగ్ధప్రావృట్ ఘనశ్యామం సర్వసౌందర్యసంగ్రహం

చార్వాయతచతుర్బాహుం సుజాతరుచిరాననం

॥ 4-24-45 ॥

పద్మకోశపలాశాక్షం సుందరభ్రూ సునాసికం

సుద్విజం సుకపోలాస్యం సమకర్ణవిభూషణం

॥ 4-24-46 ॥

ప్రీతిప్రహసితాపాంగమలకైరుపశోభితం

లసత్పంకజకింజల్కదుకూలం మృష్టకుండలం

॥ 4-24-47 ॥

స్ఫురత్కీరీటవలయహారనూపురమేఖలం

శంఖచక్రగదాపద్మమాలామణ్యత్తమర్థిమత్

॥ 4-24-48 ॥

సింహస్కంధత్విషో బిభ్రత్సాభగగ్రీవకౌస్తుభం

శ్రియానపాయిన్యా క్షిప్తనికషాశ్మోరసోల్లసత్

॥ 4-24-49 ॥

పూరరేచకసంవిగ్నవలివల్గుదలోదరం

ప్రతిసంక్రామయద్విశ్వం నాభ్యాఽఽ వర్తగభీరయా

॥ 4-24-50 ॥

శ్యామశ్రోణ్యధిరోచిష్ణు దుకూలస్వర్ణమేఖలం

సమచార్వంఘ్రిజంఘోరునిమ్నజానుసుదర్శనం

॥ 4-24-51 ॥

పదా శరత్పద్మపలాశరోచిషా

నఖద్యుభిరోఽఽ న్తరఘం విధున్వతా

ప్రదర్శయ స్వీయమపాస్తసాధ్వసం

పదం గురో మార్గగురుస్తమోజుషాం

॥ 4-24-52 ॥

వితద్రూపమనుధ్యేయమాత్మశుద్ధిమభీష్పతాం

యద్భక్తియోగోభయదః స్వధర్మమనుతిష్ఠతాం

॥ 4-24-53 ॥

భవాన్ భక్తిమతా లభ్యో దుర్లభః సర్వదేహినాం

స్వారాజ్యస్యాప్యభిమత ఏకాంతేనాత్మవిధ్గతిః

॥ 4-24-54 ॥

తం దురారాధ్యమారాధ్య సతామపి దురాపయా

ఏకాంతభక్త్యా కో వాంఛేత్పాదమూలం వినా బహిః

॥ 4-24-55 ॥

యత్ర నిర్విష్టమరణం కృతాంతో నాభిమన్యతే

విశ్వం విధ్వంసయన్ వీర్యశౌర్యవిస్ఫుర్జితభ్రువా

॥ 4-24-56 ॥

క్షణార్ధేనాపి తులయే న స్వర్గం నాపునర్భవం

భగవత్సంగిసంగస్య మర్త్యానాం కిముతాశిషః

॥ 4-24-57 ॥

అథానఘాంఘ్రేస్తవ కీర్తితీర్థయో

రంతర్భహిః స్నానవిధూతపాపూనాం

భూతేష్వనుక్రోశసుసత్త్వశీలినాం

స్వాత్సంగమోఽనుగ్రహ ఏష నస్తవ

॥ 4-24-58 ॥

న యస్య చిత్తం బహిరర్థవిభ్రమం
తమోగుహాయాం చ విశుద్ధమావిశత్
యద్భక్తియోగానుగృహీతమంజసా
మునిర్విచష్టే నను తత్ర తే గతిం

॥ 4-24-59 ॥

యత్రేదం వ్యజ్యతే విశ్వం విశ్వస్మిన్నవభాతి యత్
తత్త్వం బ్రహ్మ పరంజ్యోతిరాకాశమివ విస్తృతం

॥ 4-24-60 ॥

యో మాయయేదం పురురూపయాస్యజ
ద్భిభర్తి భూయః క్షపయత్యవిక్రియః
యద్భేదబుద్ధిః సదివాత్మదుఃస్థయా
తమాత్మతంత్రం భగవన్ ప్రతీమహి

॥ 4-24-61 ॥

క్రియాకలాపైరిదమేవ యోగినః
శ్రద్ధాన్వితాః సాధు యజంతి సిద్ధయే
భూతేంద్రియాంతఃకరణోపలక్షితం
వేదే చ తంత్రే చ త ఏవ కోవిదాః

॥ 4-24-62 ॥

త్వమేక ఆద్యః పురుషః సుప్తశక్తి
స్తయా రజఃసత్త్వతమో విభిద్యతే
మహానహం ఖం మరుదగ్నివార్ధరాః
సురర్షయో భూతగణా ఇదం యతః

॥ 4-24-63 ॥

సృష్టం స్వశక్త్యేదమనుప్రవిష్ట
శ్చతుర్విధం పురమాత్మాంశకేన
అథో విదుస్తం పురుషం సంతమంత
ర్భుంక్తే హృషీకైర్మధు సారఘం యః

॥ 4-24-64 ॥

స ఏష లోకానతిచండవేగో

వికర్షసి త్వం ఖలు కాలయానః

భూతాని భూతైరనుమేయతత్తో

ఘనావలీర్వాయురివావిషహ్యః

॥ 4-24-65 ॥

ప్రమత్తముచ్చైరితికృత్యచింతయా

ప్రవృద్ధలోభం విషయేషు లాలసం

త్వమప్రమత్తః సహసాభిపద్యసే

క్షుల్లేలిహానోఽహిరివాఘమంతకః

॥ 4-24-66 ॥

కస్త్యత్పదాబ్జం విజహాతి పండితో

యస్తేఽవమానవ్యయమానకేతనః

విశంకయాస్మద్గురురర్చతి స్మ యద్

వినోపపత్తిం మనవశ్చతుర్దశ

॥ 4-24-67 ॥

అథ త్వమసి నో బ్రహ్మాన్ పరమాత్మన్ విపశ్చితాం

విశ్వం రుద్రభయధ్వస్తమకుతశ్చిద్భయా గతిః

॥ 4-24-68 ॥

ఇదం జపత భద్రం వో విశుద్ధా నృపనందనాః

స్వధర్మమనుతిష్ఠంతో భగవత్యర్పితాశయాః

॥ 4-24-69 ॥

తమేవాత్మానమాత్మస్థం సర్వభూతేష్వవస్థితం

పూజయధ్వం గృణంతశ్చ ధ్యాయంతశ్చాసకృద్ధరిం

॥ 4-24-70 ॥

యోగాదేశముపాసాద్య ధారయంతో మునివ్రతాః

సమాహితధియః సర్వ ఏతదభ్యసతాదృతాః

॥ 4-24-71 ॥

ఇదమాహ పురాస్మాకం భగవాన్ విశ్వసృక్పతిః

భృగ్వాదీనామాత్మజానాం సిస్సృక్షుః సంసిస్సృక్షతాం

॥ 4-24-72 ॥

తే వయం నోదితాః సర్వే ప్రజాసర్గే ప్రజేశ్వరాః

అనేన ధ్వస్తతమసః సిస్సుక్ష్మో వివిధాః ప్రజాః

॥ 4-24-73 ॥

అథేదం నిత్యదా యుక్తో జపన్నవహితః పుమాన్

అచిరాచ్ఛేయ ఆప్నోతి వాసుదేవపరాయణః

॥ 4-24-74 ॥

శ్రేయసామిహ సర్వేషాం జ్ఞానం నిఃశ్రేయసం పరం

సుఖం తరతి దుష్పారం జ్ఞాననౌర్వ్యసనార్ణవం

॥ 4-24-75 ॥

య ఇమం శ్రద్ధయా యుక్తో మద్గీతం భగవత్పవం

అధీయానో దురారాధ్యం హరిమారాధయత్యసౌ

॥ 4-24-76 ॥

విందతే పురుషోఽముష్మాద్యద్యదిచ్ఛత్యసత్వరం

మద్గీతగీతాత్సుప్రీతాచ్ఛేయసామేకవల్లభాత్

॥ 4-24-77 ॥

ఇదం యః కల్య ఉత్థాయ ప్రాంజలిః శ్రద్ధయాన్వితః

శృణుయాచ్ఛాపయేన్మర్త్యో ముచ్యతే కర్మబంధనైః

॥ 4-24-78 ॥

గీతం మయేదం నరదేవనందనాః

పరస్య పుంసః పరమాత్మనః స్తవం

జపంత ఏకాగ్రధియస్తపో మహా

చృరధ్వమంతే తత ఆప్సుథేస్పితం

॥ 4-24-79 ॥

ఇతి శ్రీమద్భాగవతే పారమహంస్యాం సంహితాయాం చతుర్థ స్కంధే చతుర్వింశోఽధ్యాయః

॥ అథ క్షమా పార్థనా ।

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తుతే॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।
కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ పార్థనా ॥

సర్వే భవన్తు సుఖినః సర్వే సన్తు నిరామయాః ।
సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రియః కాంతాయ కల్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥
